

Talbiet

- tannulla d-deċiżjoni kkontestata;
- tikkundanna lill-UASI għall-ispejjeż sostnuti mir-rikorrenti waqt dawn il-proċedimenti;
- tikkundanna lill-Guess? IP Holder LP għall-ispejjeż sostnuti mir-rikorrenti fil-proċedimenti kemm quddiem id-Div iżjoni ta' Kanċellazzjoni u l-Bord tal-Appell tal-UASI.

Motiv(i) invokat(i)

- Ksur tal-Artikolu 75 tar-Regolament Nru 207/2009;
- Ksur tal-Artikolu 8(1)(b) tar-Regolament Nru 207/2009;
- Ksur tal-Artikolu 8(5) tar-Regolament Nru 207/2009.

Rikors ipprezentat fl-14 ta' Awwissu 2015 – Capella vs UASI – Abus (APUS)**(Kawża T-473/15)**

(2015/C 328/30)

*Lingwa tar-rikors: il-Ġermaniż***Partijiet***Rikorrenti:* Capella EOOD (Sofija, il-Bulgarija) (rappreżentant: F. Henkel, avukat)*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni) (UASI)*Parti ohra quddiem il-Bord tal-Appell:* Abus August Bremicker Söhne KG (Wetter/Volmarstein, il-Ġermanja)**Informazzjoni dwar il-proċedimenti quddiem l-UASI***Applikant:* ir-rikorrenti*Trade mark ikkontestata kkonċernata:* it-trade mark Komunitarja verbali “APUS” – Applikazzjoni għal reġistrazzjoni Nru 10 415 511*Proċedimenti quddiem l-UASI:* proċedimenti ta' oppożizzjoni*Deċiżjoni kkontestata:* id-deċiżjoni tar-Raba' Bord tal-Appell tal-UASI, tat-2 ta' Ġunju 2015, fil-Każ R 117/2014-4**Talbiet***Ir-rikorrenti titlob bidla fid-deċiżjoni kkontestata:*

- tannulla d-deċiżjoni kkontestata u tibgħat lura l-każ quddiem il-Bord tal-Appell;

— tikkundanna lill-UASI għall-ispejjeż.

Motiv invokat

— Ksur tat-tieni sentenza tal-Artikolu 75 tar-Regolament Nru 207/2009.

Rikors ipprezentat fis-17 ta' Awwissu 2015 – GGP Italy vs Il-Kummissjoni

(Kawża T-474/15)

(2015/C 328/31)

Lingwa tal-kawża: it-Taljan

Partijiet

Rikorrenti: Global Garden Products Italy SpA (GGP Italy) (Castelfranco Veneto, l-Italja) (rappreżentanti: A. Villani, L. D'Amario u M. Caccialanza, avukati)

Konvenuta: Il-Kummissjoni Ewropea

Talbiet

- tannulla d-Deciżjoni ta' Implementazzjoni tal-Kummissjoni (UE) 2015/902, tal-10 ta' Ġunju 2015 u ppubblikata fil-Gazzetta Uffiċjali tal-Unjoni Ewropea tat-12 ta' Ġunju 2015;
- tadotta kull miżura ulterjuri meqjusa xierqa;
- tikkundanna lill-Kummissjoni għall-ispejjeż.

Motivi u argumenti prinċipali

Dan ir-rikors huwa intiż sabiex jinkiseb l-annullament tad-Deciżjoni ta' Implementazzjoni tal-Kummissjoni (UE) 2015/902, tal-10 ta' Ġunju 2015, dwar miżura meħuda mil-Latvja skont id-Direttiva 2006/42/KE tal-Parlament Ewropew u tal-Kunsill li tipprojbixxi t-tqegħid fis-suq ta' hassad tal-haxix immanifatturat minn GGP Italy spa (ĠU L 147, p. 22).

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv ibbażat fuq il-ksur tal-Artikolu 20 tad-Direttiva 2006/42/KE, li jipprovdi li kull miżura restrittiva adottata skont l-istess direttiva għandha tagħti “*r-raġunijiet eżatti*” u għandha tiġi “*notifikata mill-aktar fis possibbli lill-parti konċernata, li għandha fl-istess hin tkun informata bir-rimedji legali disponibbli għaliha taħt il-liġijiet fis-seħh fl-Istat Membru konċernat u bil-limiti ta' żmien li għalihom huma suġġetti dawn ir-rimedji*”.
- F'dan ir-rigward, ir-rikorrenti tilmenta li, peress li l-miżura restrittiva adottata fil-konfront tagħha mill-awtoritajiet Latvjani qatt ma giet innotifikata lilha, id-deciżjoni kkontestata qieset li kienet ġustifikata miżura li tippregudika b'mod gravi d-drittijiet tad-difiża tagħha, adottata fi tmiem proċedura mhux konformi u li kienet invizzjata b'irregolaritajiet gravi anki ta' natura sostantiva.